

اسلامی تمدن، تصور، خصوصیات اور تقاضے

مؤلف: قسیر علی صدی

مترجم: ڈاکٹر خان محمد صادق جوپوری

اسلامی تہذیب سے مراد وہ تہذیب ہے جو اسلامی تعلیمات پر استوار ہے۔ دوسرے لفظوں میں اسلامی تہذیب مسلم علاقوں میں مسلمانوں کے ذریعہ انجام دی گئی سرگرمیوں اور نتائج کا مجموعہ ہے۔ اسلامی تہذیب کا آغاز پیغمبر اسلام ﷺ کی علمی تحریک اور قرآن کریم کی مرکزیت کے ساتھ شہر مدینہ میں ہوا اور بہ تدریج اس نے دنیا کے ایک بڑے حصے کو متاثر کیا۔ اس طرح ہم اسلامی تہذیب کے آغاز کو عالمی تہذیب کا آغاز مان سکتے ہیں۔ اسلامی تہذیب کا شمار دنیا کی زندہ اور متحرک تہذیبوں میں ہوتا ہے یہاں تک کہ بہت سی قومیں کسی نہ کسی طرح سے اسلامی تہذیب سے فیضیاب ہوئی ہیں۔ آج کی جدید یوروپی تہذیب بھی اسلامی تہذیب سے متاثر ہوئی ہے اور آج کا یوروپ بھی اسلامی تہذیب کے علمی خدمات کا مر ہون منت ہے۔

اسلامی تہذیب کا آغاز رسول خدا ﷺ کے دست مبارک سے ہوا اور آپ نے جزیرہ عرب میں الہی تعلیمات کی بنیاد پر ایک حکومت کی داغ بیل ڈالی۔ یہ حکومت اتنی وسیع ہو گئی کہ اس دور کے ایک تھائی مالک پر محیط تھی۔ (گلی زوارہ، جغرافیائی جہان اسلام، ص ۸۹-۹۲)

اس دور میں رسول خدا ﷺ نے بہت سے سیاسی، فوجی، اقتصادی اور سماجی اقدامات انجام دئے اور مختلف ادارے تشكیل پائے اور بعد میں آنے والے مسلمان حکمرانوں نے ہمیشہ ان اقدامات کو اپنے لئے نمونہ عمل قرار دیا۔ اسی دور میں زکات جیسے قوانین وضع کئے تاکہ حکومت کے لئے مالی و سماں فراہم ہو سکیں۔

پیغمبر اسلام ﷺ کے بعد فتوحات کے دور کا آغاز ہوا جن کی وجہ سے اسلامی تہذیب کی جغرافیائی توسعہ ہوئی اور قدیم تہذیبوں سے لین دین ہوا۔ (میکل مندرہ، اسلام و تمدن اسلامی، ص ۹۲)

اسی دور میں اسلامی تہذیب کی توسعی اور فروغ کا عمل شروع ہوا اور اس کی دو وجہ تھی: ایک قرآن و سنت سے سے متاثر ہوتے ہوئے مسلمانوں کی علمی تحریک اور دوسرے قدیم تہذیبوں کو فتح کرنا اور ان کے تہذیبی آثار پر غلبہ حاصل کرنا۔

شروع کی کچھ صدیوں تک مسلمانوں نے حصول علم کے لئے اسلام کی تاکید کو مد نظر رکھتے ہوئے مختلف علوم و فنون حاصل کئے۔ جس دور میں دوسرے مذاہب کے ماننے والے جماعت کی تاریکی میں ڈوبے ہوئے تھے، مسلمان دانشوروں نے علم کے مختلف میدانوں میں نئے علمی نظریات کو فروغ دیا اور مسلمانوں کی علمی تحریک بوروپ کے مغربی کنارے تک پہنچ گئی۔

ایک طرف، اسلامی معاشروں کی علمی ترقی اور دوسری طرف، اسلامی فتوحات اور چین، ہندوستان اور ایران میں بودھ اور زرتشت کی قدیم تہذیبوں کے بکھر جانے کے بعد، اسلامی تہذیب و تمدن، بھیرہ روم سے ہندوستان اور ایشیاء کے وسط تک پھیل گیا۔ مسلمانوں نے یونانی، ایرانی اور ہندوستانی کتابوں کا ترجمہ کیا، کتب خانہ اور اسکول بنوائے اور دوسری تہذیبوں کی کتابوں کو اپنے کتب خانوں میں داخل کیا اور دوسرے مالک کے دانشوروں کو اپنے علمی اداروں میں دعوت دی، جس کے سبب اس دور کے مسلمانوں کو قدیم تہذیب اور علوم و فنون پر دسترس حاصل ہوئی۔

اس دور میں اسلامی تہذیب نے دو صدیوں کے بعد دنیا کے پیشتر مالک کو فتح کر لیا اور ایشیاء، بوروپ اور افریقہ کے پیشتر مالک میں اپنی تعلیمات کو فروغ دیا اور آنے والے کئی صدیوں تک پوری دنیا میں اپنی بالادستی محفوظ کر لی۔

بعد کے دور میں ایران میں صفوی، ہندوستان میں مغل اور ترکی میں عثمانی حکومتوں کا ظہور ہوا اور اسلامی تہذیب و تمدن کے فروغ و ارتقاء کا نیا باب وا ہو گیا۔ اگرچہ اس علمی توسعی کا آغاز خراسان اور ہرات میں تیموریوں کے دور سے ہوا اور انہوں نے اسلامی تہذیب و تمدن کو اس حد تک زندہ کیا کہ اس کی میراث عثمانی اور صفوی حکومتوں تک منتقل ہوئی۔

صفوی دور کے ایران میں مختلف فلسفی مکتب فکر (ہانزی، کاربن، تاریخ فلسفہ اسلامی، ص ۲۶۳) اور محقق کر کی

اور ارد بیلی جیسے فقہی مکاتب فکر کا ظہور ہوا۔ (محلہ فقہہ الہبیت، ش ۵۶، ص ۱۵۳) ادب اور صنعت کو بھی فروع حاصل ہوا۔ (راوندی، مرتضی، تاریخ اجتماعی ایران، ج ۸، ص ۱۱۱)

ہندوستان میں بھی مغل حکومت اور ایرانی دانشوروں نے اسلامی تہذیب و تمدن کو فروع دیا۔ (موحدی، محمد رضا، اسلام در ہند، ص ۱۱۲)

اکبر شاہ کا عظیم الشان کتب خانہ، فتح پوری کی جامع مسجد، دہلی کی جامع مسجد، تاج محل وغیرہ اس دور کے اسلامی تہذیب پر گواہ ہیں۔

عثمانی حکومت، اسلامی دور کی سب سے زیادہ وسیع اور طولانی مدت کی حکومت تھی۔ اس دور کے اسلامی آثار اور خاص کر استنبول یا قسطنطینیہ کی مساجد، دارالشفاء، کاروانسرا (مسافرخانہ)، پل، حمام خانقاہ وغیرہ اس بات کے گواہ ہیں۔ (اووزون، چارلی، اسماعیل حقی، عثمانی بادشاہ، علماء اور دانشوروں کی حمایت کرتے تھے۔ امیر سلیمان چلبی کا محل علماء کا مرکز تھا۔ اس دور میں بہت سی کتابیں تحریر کی گئیں اور ان کا ترجمہ ہوا۔ (اووزون، چارلی، اسماعیل حقی، تاریخ عثمانی، ص ۶۳۰)

سلیمانیہ کی جامع مسجد، اسلامی معماری کی بہت ہی خوبصورت مثال ہے۔ جہان اسلام کی یہ ساری تاریخی عمارتیں، مسلمان قوموں کی خاص تہذیب کی عکاس ہیں۔

اسلامی تہذیب کی یہ رونق پانچویں صدی ہجری کے اوائل تک ہی قائم رہی اور چھٹی صدی کے آغاز سے اسلامی معاشروں میں ایسی تبدیلیاں رونما ہوئیں جن کے نتیجہ میں اسلامی تہذیب کی رونق میں کمی آئی۔ مذہبی اختلافات اور طاقت کی جنگ ان اہم عوامل میں سے ہیں جن کی وجہ سے اسلامی دنیا کی تہذیب و تمدن اضھاری اور زوال کی طرف گاہزن ہو گئی۔ عباسی خلافت اور فاطمی حکومت کے آپسی اختلاف کی وجہ سے اسلامی تہذیب کے مشرقی اور مغربی علاقوں میں شکاف پیدا ہو گیا۔ اسی زمانہ میں کچھ ایسی قوموں کو حکومت مل گئی جن کا تہذیب و تمدن سے دور کا بھی رشتہ نہیں تھا اور ان کی وجہ سے اسلامی دنیا کے مشرقی علاقوں میں اسلامی تہذیب و تمدن کا زوال شروع ہو گیا۔ مثال کے طور پر ترکی خاندان سے تعلق رکھنے والے غز قبیلہ نے مرد، طوس، نیشاپور، خوارزم اور بہت سے ایسے مرکز کو ویران کر دیا جو خراسان میں علم و تہذیب کا گہوارہ شمار کئے جاتے تھے۔ (براون، ادوارد، تاریخ ادبیات ایران از فردوسی تا سعدی، ص ۸؛ تاریخ ایران از آغاز تا انقلاب

سلسلہ قاجاریہ، ص(۳۶۱)

اسی طرح مغلوں نے جہان اسلام کے ایک بڑے حصے پر قبضہ کر لیا اور اسلامی تہذیب کے آثار کو اس طرح ختم کر دیا کہ اس علاقے میں ایک عرصہ تک علم و دانش کی طرف کوئی توجہ نہیں کی گئی اور زیادہ تر لوگ بادیہ نشین ہو گئے۔ (عبد الرحمن، بن خلدون، مقدمہ ابن خلدون، ص ۱۱۵۲) اس طرح ہم دیکھتے ہیں کہ مصروف شام کے علاوہ اسلامی دنیا کے پیشتر علاقے اس زوال کی زد میں آگئے۔

گذشتہ صدیوں میں اسلامی معاشرے میں انگریزوں کی استعماری طاقت کے ظہور کے بعد مسلمانوں کی طاقت میں کمی آئی اور اسلامی ممالک کی تہذیب، صلیبی جارحیت اور مغربی ممالک کی تبدیلیوں کی زد میں آگئی۔ ایران، ہندوستان اور ترکی میں اسلامی حکومت کے خاتمه اور مغربی ممالک کے سیاسی اور تہذیبی حالات اسلامی تہذیب کو زوال کی طرف لے گئے۔

اسلامی ممالک کے سربراہوں کاظم طاقتوں پر شدید انحصار اور اسلامی معاشروں کا مغربی تہذیب سے متاثر ہونا سبب بنا کر، وجود اور زوال کا یہ سلسلہ ایک عرصہ تک جاری رہے۔ یہاں تک کہ عصر حاضر میں علماء اور دانشوروں کی کوششوں سے اسلامی بیداری کی ایک لہر دنیاۓ اسلام میں پیدا ہوئی اور خاص کر ایران میں اسلامی انقلاب کی کامیابی کے بعد، اسلامی تہذیب و تمدن کے احیاء کی کوششوں تیز ہو گئیں۔ امید ہے یہ تحریک جس کا آغاز اسلامی انقلاب سے ہوا ہے، ایک عالمی اسلامی تہذیب کی تشکیل میں معاون و مددگار ثابت ہو۔

اسلامی تہذیب کے خصوصیات

اسلامی تہذیب اپنی ماہیت اور ذاتی خصوصیات کی وجہ سے خود کو معاشرہ کے متغیر حالات پر منطبق کر سکتی ہے۔ بشری نظر سے اسلامی تہذیب کے کئی پہلو ہیں۔ اسلامی تہذیب علی، مستقبل اندیش، اور نظریات پر منحصر ہے۔ اسلامی تہذیب آغاز سے انتہائیک، با مقصد اور منظم طریقے سے آگے بڑھتی ہے اور اس کے ارتقا کا آخری مرحلہ مہدوی تہذیب ہے۔ یہاں پر ہم اسلامی تہذیب کے بعض خصوصیات کی طرف اشارہ کرتے ہیں:

۱۔ کثیر جہتی تہذیب: اسلامی تہذیب کی پہلی خصوصیت کثیر جہتی ہے۔ انسانی صلاحیتوں کو بروئے کار لانے سے تہذیب بنتی ہے لہذا تہذیب کو صحیح طریقے سے سمجھنے کے لئے ضروری ہے کہ ہم انسان اور اس کے وجود

کے مختلف پہلوؤں پر نظر رکھیں۔ اسلامی تہذیب انسان کی مادی و معنوی ضرورتوں پر مرکوز ہوتی ہے۔ انسان کی ضرورتوں کو کلی پر طور مادی اور معنوی دونوں میں تقسیم کیا جا سکتا ہے۔ اسلامی تہذیب، انسان کی مادی اور معنوی دونوں ضرورتوں کو پوری کرنے پر تاکید کرتی ہے۔ اس کی وجہ یہ ہے کہ اسلام کے فقط نظر سے دین و دنیا کا نہ صرف آپس میں کوئی تضاد اور اختلاف نہیں ہے بلکہ وہ ایک دوسرے سے مرتبط اور وابستہ بھی ہیں لہذا اسلامی تہذیب انسانی حیات کی جاودائی پر تاکید کرتے ہوئے اس کی معنوی ضرورتوں کو پورا کرنے پر زیادہ زور دیتی ہے اور مادی ضرورتوں کی اہمیت صرف اسی حد تک ہے کہ وہ انسان کی معنوی پروش میں معاون ثابت ہو۔

قرآن کریم نے بھی اس موضوع پر تاکید کی ہے کہ انسان اپنی مادی اور معنوی دونوں ضرورتوں کو پوری کرنے کا اہتمام کرے۔ (سورہ قصص، آیت ۲۷)

اسلامی تعلیمات میں اگرچہ متعال دنیا کو اخروی خیر کے مقابلہ میں بہت کمزور بتایا گیا ہے (آل عمران، ۱۸۵) لیکن حیات اخروی کے حصول کے لئے دنیاوی نعمتوں اور وسائل کی اہمیت پر تاکید بھی کی گئی ہے۔

احادیث میں بھی دنیا کو آخرت کی کھیتی بتایا گیا ہے: **قَالَ رَسُولُ اللَّهِ : أَلَّذِنْيَا مَزْرَعَةُ الْآخِرَةِ۔ (مراة العقول فی شرح اخبار آل الرسول، ج ۱۰، ص ۶۵)**

اور آخرت کی ختم نہ ہونے والی نعمتوں کو اس دنیا میں انسان کی سمعی و تلاش کا نتیجہ بتایا گیا ہے۔

امام رضا (ع) فرماتے ہیں:

إِجْعَلُوا لِأَنفُسِكُمْ حَظًّا مِنَ الدُّنْيَا بِاعْطَائِهَا مَا تَشَاءُوْهُ مِنَ الْحَلَالِ وَمَا لَمْ يَبْنِلِ الْمُرْءَةُ وَلَا سُرْفَ فِيهِ وَاسْتَعِينُوْا بِنِلَكَ عَلَى أُمُورِ الدِّيَنِ فَإِنَّهُ نَرُوِي لَيْسَ مَنَّا مَنْ تَرَكَ دُنْيَا لِدِيْنِهِ وَدِيْنَهُ لِدُنْيَا۔ (الفقه المنسوب الى الإمام الرضا، ص ۳۳)

اسلامی تہذیب، صالح انسانوں اور مثالی معاشرہ کی بنیاد رکھنا چاہتی ہے۔ ایسا معاشرہ جس میں لوگ مادی نعمتوں سے لطف انداز ہونے کے ساتھ ساتھ اخلاقی کمالات اور انسانی فضائل کو حاصل کر سکیں۔ اسلامی تہذیب، عدالت، تحفظ اور کرامت انسانی کی تہذیب ہے۔ اسلامی تہذیب میں انسان کی کامیابی اور ترقی صرف مال و ثروت اور مادی نعمتوں سے حاصل نہیں ہوتی بلکہ اس کے مادی اور معنوی دونوں پہلوؤں کے رشد و نمو پر منحصر ہوتی

ہے۔ اس کے برعکس نئی مادی تہذیب اور خاص کر مغربی تمدن میں صرف ایک ہی پہلو پایا جاتا ہے اور وہ ہے انسان کی مادی ترقی و پیشرفت۔ اس کا قہری تیجہ یہ ہے کہ انسان خود اپنی ذات سے غافل ہو جاتا ہے۔

۲۔ اسلامی تہذیب، مستقبل پر مبنی تہذیب: کسی بھی تہذیب کی تشکیل میں سب سے اہم بات یہ ہے کہ انسانوں کے مستقبل کے بارے میں اس کے کیا منصوبے ہیں۔ اسلامی تہذیب کی مکمل مثال ”مہدوی تہذیب“ ہے لہذا یہ کہا جاسکتا ہے کہ اسلامی تہذیب ذاتی طور پر انسانوں کے مستقبل سے متعلق ہے۔ اسلامی تہذیب، قرآن کریم کی تعلیمات کی بنیاد پر مستقبل کا ایک جامع اور مستقل خاکہ پیش کرتی ہے۔ مستقبل کے حوالے سے قرآن کریم کا لاحقہ عمل اگرچہ دوسرے ادیان اور ایمی سے مشابہ ہے لیکن اس میں کچھ ایسی خصوصیات ہیں جو اسے دوسروں سے ممتاز کرتی ہیں۔ قرآن کریم میں اسلامی ایمان کی کامیابی (سورہ توبہ، ۳۳) صالحین اور متفقین کا یقینی غلبہ (انبیاء، ۱۰۵)، ظالموں اور جاہروں کا خاتمہ (قصص، ۵۶) اور بشریت کے روشن مستقبل کے بارے میں بتایا گیا ہے جو یقینی اور حتمی ہیں۔ قرآنی نقطہ نظر کے مطابق مہدوی تہذیب، عالم انسانیت کے لئے ایک مثالی تہذیب ہے۔

۳۔ علم۔ اسلامی تہذیب کی بنیاد: اسلامی تہذیب علم و انش کی بنیاد پر استوار ہے۔ ایسا علم جو عصر ظہور کے معاشرہ کے مختلف پہلوؤں پر محیط اور انسان کو ترقی و کامیابی کی طرف گاہزن کرے۔ دین اسلام میں علم اور حصول علم کی بہت اہمیت ہے اور اسی وجہ سے اسلامی تہذیب، علم و پیشرفت کی تمام بلندیوں کو فتح کر سکتی ہے اور اس ارتقاء کو ہم مہدوی تہذیب کے آئینہ میں بخوبی مشاہدہ کر سکتے ہیں۔ عصر ظہور میں امام مہدی (ع) کی الٰہی قیادت کے زیر اثر انسانی معاشرہ کی علمی پیشرفت و ترقی اپنے بام عروج پر پہنچ جائے گی اور انسان اپنی معنوی ضروریات کی شناخت کے بعد مثالی معاشرہ کی تشکیل کے لئے مادی و معنوی ترقی کے زینوں کو طے کرے گا۔

امام جعفر صادق (ع) اس سلسلہ میں ارشاد فرماتے ہیں: **الْعِلْمُ سَبْعَةٌ وَعَشْرُونَ حَرْفًا قَبِيلٌ مَا جَاءَتْ إِلَهُ الرُّسُلُ حَرْفَانِ فَلَمْ يَعْرِفِ النَّاسُ حَتَّى الْيَوْمِ غَيْرُ الْحَرَفَيْنِ فَإِذَا قَامَ قَائِمُنَا أَخْرَجَ الْخَمْسَةَ وَالْعِشْرِينَ حَرْفَيْنَ هَذِهِ فِي النَّاسِ وَهُنَّ إِلَيْهَا الْحَرَفَيْنِ حَتَّى يَعْلَمُنَا سَبْعَةً وَعَشْرِينَ حَرْفًا۔** (بحار الانوار، ج ۵۲، ص ۳۳۶؛ مجمع احادیث الامام المهدی، ج ۲، ص ۵۵)

علم ۷۲ حرفاں ہیں لیکن عصر ظہور تک سارے پیغمبروں نے جو کچھ بشریت کے حوالے کیا وہ صرف دو حرفاں ہے۔ جب ہمارا قائم قیام کرے گا تو دیگر ۷۲ حرفاں کو بھی ظاہر کرے گا۔

عصر ظہور میں مدینہ فاضلہ، اسلامی مدینہ العلم ہے۔ اس مبھی حقیقی کے ظہور کے بعد جس طرح ظلم و ستم کی گجہ عدل و انصاف قائم ہو گا اسی طرح جہل و نادانی کی گجہ علم و فہم آجائے گا۔

احکام دین کے فہم و درک کے سلسلہ میں بھی نئے علوم و فنون کے اکشاف کے بعد خاصی تیزی آئے گی اور احکام و مسائل شرعی میں سبھی صاحب نظر ہو جائیں گے۔ امام محمد باقر (ع) فرماتے ہیں: ”تُؤْتُونَ الْحِكْمَةَ فِي زَمَانِهِ حَتَّىٰ آتَى الْمَرْأَةَ لِتَقْعُضَ فِي بَيْتِهَا بِكِتَابِ اللَّهِ وَتَعَالَى وَسُنْنَةَ رَسُولِ اللَّهِ۔“ (الغیبة نعمانی، ص ۲۳۹، بخار الانوار، ج ۵۲، ص ۳۵۲) عصر ظہور میں علم و دانش اتنا ترقی کرے گا کہ خواتین اپنے گھروں میں کتاب خدا اور سنت رسول (ص) سے فہیلے کریں گی۔

عصر ظہور میں لوگوں کی جسمانی حالت بھی تبدیل ہو جائے گی۔ اور بیماریوں کو شفاء ملے گی اور بیماریوں پر قابو پالیا جائے گا اور موت میں کمی واقع ہو گی۔ امام صادق (ع) ارشاد فرماتے ہیں: إِذَا قَامَ الْقَائِمُ أَدْهَبَ اللَّهُ عَنْ كُلِّ مُؤْمِنٍ الْعَاجِمَةَ (الغیبة، نعمانی، ص ۳۱۷) جب قائم قیام کرے گا، اللہ تعالیٰ ہر مؤمن کو بیماری اور کمزوری سے دور کرے گا اور تندرستی و سلامتی عطا کرے گا۔

عصر ظہور میں طبی سہولیات اور حفاظان صحت کی وجہ سے لوگوں کی عمر میں اضافہ ہو گا۔ مفضل نے امام صادق (ع) سے نقل کیا ہے کہ: إِنَّ قَائِمَنَا إِذَا قَامَ أَشَرَّ قِتَالَ الْأَرْضِ بِنُورٍ رَّتِهَا وَ أَسْتَغْنَى الْعِبَادُ عَنْ ضَوَءِ الشَّمَسِ وَ ذَهَبَتِ الظُّلْمَةُ وَ يُعِيرُ الرُّجُلُ فِي مُلْكِهِ حَتَّىٰ يُوَلَّدَ لَهُ الْفَذُّرِّ لَا تُولَّدُ فِيهِمْ أُنْثِي۔ جب ہمارا قائم ظہور کرے گا زمین اپنے پروردگار کے نور سے منور ہو جائے گی یہاں تک کہ لوگ سورج کی روشنی سے بے نیاز ہو جائیں گے اور تاریکی ختم ہو جائے گی اور آنحضرت کی حکومت میں انسان اتنی عمر کرے گا کہ اس کے ہزار بیٹھے ہوں گے۔ (الارشاد، ج ۲، ص ۳۸۱؛ الغیبة طوسی، ص ۳۶۸)

منابع و مأخذ

۱- قرآن کریم

۲- گلی زواره، غلام رضا، جغرافیایی جهان اسلام، آشنایی با کشورهای اسلامی و قلمرو اقتصادی های مسلمان، قم، موسسه آموزش پژوهشی امام شیعی، چاپ اول، ۱۳۸۵

۳- مائیل منذر، بهنکاری حائزی لوران، اسلام و تمدن اسلامی، ترجمه حسن فروغی، تهران، سازمان مطالعه و تدوین کتب علوم انسانی، دانشگاه حا (سمت) چاپ اول، ۱۳۸۱

۴- راوندی، مرتضی، تاریخ اجتماعی ایران، پیش دوم، تهران، انتشارات نگاه، چاپ دوم، ۱۳۸۲

۵- موحدی، محمد رضا، اسلام در هند، قم، مرکز میان المللی ترجمه و نشر المصطفی، چاپ اول، ۱۳۹۰

۶- اووزون چارلی، اسماعیل حقی، تاریخ عثمانی، ترجمه دهاب ولی، تهران پژوهشگاه علوم انسانی و مطالعات فرهنگی، چاپ اول، ۱۳۸۰

۷- براؤن، اذواره، تاریخ ادبیات ایران از فردوسی تا سعدی، ترجمه فتح الله مجتبائی و غلام حسین صدری افشار، تهران، مردادی، چاپ چهارم، ۱۳۶۷

۸- مجلسی، محمد باقر، مرآۃ العقول فی شرح اخبار آل الرسول (ع)، تصحیح: سید حامی رسولی محلاتی، چاپ دوم، تهران، دارالكتب الاسلامیہ، ۱۳۰۳

۹- موسسه آل‌البیت (ع)، النقة المنسوب الى الامام الرضا علیہ السلام، منسوب به علی بن موسی، امام حشتم (ع)، مشهد، ۱۳۰۲

۱۰- مجلسی، محمد باقر، بحار الانوار الجامعۃ لدُرِّ اخبار الائمه الاطهار، صحیح و محقق: جمعی از محققان، چاپ دوم، بیروت، دار احیاء التراث العربي، ۱۳۰۳

۱۱- نعیانی، محمد بن ابراهیم، الغیبة، صحیح: علی اکبر غفاری، تهران، مکتبة الصدق، چاپ اول، ۱۳۹۷

۱۲- طوی، محمد بن الحسن، الغیبة للجیهی، محقیق و صحیح: عباد اللہ تھرانی و علی احمد ناصح، قم، دار المعارف الاسلامیہ، چاپ یکم، ۱۳۱۱

۱۳- مفید، محمد بن نعیمان العکبری، الارشاد فی معرفۃ حجج اللہ علی العباد، تحقیق: موسسه آل‌البیت، چاپ یکم، قم، نگره شیخ مفید، ۱۳۱۳

۱۴- عبد الرحمن بن خلدون، مقدمه ابن خلدون، ترجمه: محمد پروین گنایادی، تهران، انتشارات علی و فرهنگی، چاپ دوازدهم،